

**Appell ippreżentat fil-25 ta' Lulju 2017 minn Ori Martin SA mid-digriet moghti mill-Qorti Ġenerali (It-Tieni Awla) fl-1 ta' Ġunju 2017 fil-Kawża T-797/16, Ori Martin vs Il-Qorti tal-Ġustizzja tal-Unjoni Ewropea**

**(Kawża C-463/17 P)**

(2017/C 392/16)

Lingwa tal-kawża: it-Taljan

**Partijiet**

Appellanti: Ori Martin SA (rappreżentant: G. Belotti, avukat)

Parti oħra fil-proċedura: Il-Qorti tal-Ġustizzja tal-Unjoni Ewropea

**Talbiet**

— L-appellanti titlob lill-Qorti tal-Ġustizzja tal-Unjoni Ewropea (iktar 'il quddiem il-“Qorti”, tirriforma d-digriet ta' ħahda moghti mill-Qorti Ġenerali fil-Kawża T-797/16 (Ori Martin spa vs Il-Qorti tal-Ġustizzja tal-Unjoni Ewropea), tiddeċiedi dwar il-ksur min-naħa ta' din l-istess Qorti (Is-Sitt Awla), fil-Kawża C-490/15 P u C-505/15 P (EU:C:2016:678), tad-dritt ta' Ori għal smigh xieraq, skont l-Artikolu 47 tal-Karta tad-Drittijiet Fundamentali tal-Unjoni Ewropea (iktar 'il quddiem il-“Karta”) u, konsegwentement, li tikkundanna lill-Qorti għall-kumpens għad-dannu.

**Aggravji u argumenti prinċipali**

Ir-rikors – li gie miċhud mill-Qorti Ġenerali permezz tad-digriet ikkontestat – kien ibbażat fuq motiv wiehed: il-ksur min-naħa tal-Qorti (Is-Sitt Awla) tal-Artikolu 47 tal-Karta, b'mod partikolari tal-ksur tad-dritt ta' ORI għal smigh xieraq. Fil-fatt Ori qieset li dan il-prinċipju ġenerali tad-dritt jimponi li l-impriza ssanzjonata b'mod definittiv tifhem liema fatt konkret hija giet akkużata bih, u dan anki biex tiġi evitata r-reċidiva. Peress li dan ma sehmx fil-każ inezami, ORI komplet ma tkunx taf il-motiv effettiv tal-kundanna tagħha.

Il-Qorti Ġenerali ħadhet ir-rikors ta' ORI peress li kien manifestament infonat fid-dritt, fejn ibbażat fuq il-prinċipju li t-talba għal kumpens ma kinitx ibbażata fuq it-tul eċċessiv tal-proċedura, li kien jikkostitwixxi eventwali ksur tal-Artikolu 47 tal-Karta, iżda fuq illegalità allegata li permezz tagħha s-sentenza giet invizzjata. Il-Qorti Ġenerali ma tatx deċiżjoni dwar jekk tafx jekk il-ksur tad-dritt għal smigh xieraq, li r-rikorrenti esplicitament ilmentat dwaru, kienx kopert mill-Artikolu 47 tal-Karta. F'dan ir-rigward, ukoll, dan l-appell jippreżenta interess li, minhabba kwistjonijiet li huma l-bażi tiegħu, imur lil hinn minn dan il-każ.

ORI tikkontesta d-digriet tal-Qorti Ġenerali sa fejn id-dritt għal smigh xieraq, fil-forma tad-dritt sabiex isiru maghrufa l-motivi tal-kundanna tagħha, jikkostitwixxi dritt inaljenabbli tal-persuni li jkunew gew suġġetti għal sanzjonijiet fil-qasam tal-kompetizzjoni, li n-natura sostanzjalment kriminali tagħhom hija llum irrikonoxxuta minn ġurisprudenza stabbilita. Il-prinċipju tal-protezzjoni għidizzjarja effettiva tad-drittijiet mogħtija lill-individwi jikkostitwixxi prinċipju ġenerali tal-dritt tal-Unjoni li jirriżulta minn tradizzjonijiet kostituzzjonali komuni lill-Istati Membri; dan il-prinċipju gie stabbilt fl-Artikoli 6 u 13 tal-Konvenzjoni Ewropea għall-Protezzjoni tad-Drittijiet tal-Bniedem u tal-Libertajiet Fundamentali u gie adottat fl-Artikolu 47 tal-Karta.

Barra minn hekk, Ori ssostni r-rilevanza tal-kwistjoni mqajma, peress li r-responsabbiltà prevista fil-qasam tal-kompetizzjoni fl-Artikolu 23 tar-Regolament Nru 1/20013 <sup>(1)</sup> hija ta' natura personali u l-fatt li d-dritt tal-Unjoni fil-qasam ta' kompetizzjoni ma jirrikonoxxi la r-responsabbiltà oġġettiva u lanqqas il-*culpa in vigilando*.

Isegwi li, fid-dritt tal-Unjoni, hadd ma jista' jiġi ssanzjonat mingħajr nuqqas u lanqas minhabba nuqqas ta' sorveljanza; ebda prinċipju ta' dritt proċedurali li jipprevedi l-inverżjoni tal-oneru tal-prova ma jippermetti li dawn it-talbiet jiġu invalidati.

<sup>(1)</sup> Regolament tal-Kunsill (KE) Nru 1/2003, tas-16 ta' Diċembru 2002, fuq l-implimentazzjoni tar-regoli tal-kompetizzjoni minizzlin fl-Artikoli 81 u 82 tat-Trattat (ĠU Edizzjoni Speċjali bil-Malti, Kapitolu 8, Vol. 2, p. 205).